

Pompeo şeýle diýdi

Category: Kitapcy, Publisistika, Sözler

написано kitapcy | 26 января, 2025

Pompeo şeýle diýdi POMPEO ŞEÝLE DIÝDI




Öňki daşary işler ministri we MRU-nyň öňki başlygy, geljegiň respublikan syýasatçysy Maýk Pompeonyň «Hiç eglşik edäýme: Söýýän Amerikam üçin söweşmek» atly ýatlamalar kitaby syýasatyň sahypalardan daşyna çogup duran syrlaryny we intrigalaryny ýüze çykardy.

Golaýda çap edilen kitap janköýerleri we mediýa platformalaryny diýseň başagaýlyga saldy: hususanam ýatlamalaryň awtory düşündirişleri we tutumlary bilen, gerek bolsa 2024-nji ýylyň prezidentlik saýlawlaryna kandidaturasyny goýmak pikiri barada aýdylanlar boýunça eýýämden amerikan, aýratynam dünýä syýasat sahnasynda täsiriniň bardygy üçin.

Gürrüňi edilyän adam käbir gizlin meseleleri orta dökdi: belki-de, iň howplularyny: amerikan hökümetiniň dünýäni Päkistanyň we Hindistanyň arasyndaky ýadro urşundan halas etmek formasy we «asyryň ogurlygy» diýip at berilen wakada Eýranyň ýadro arhiwiniň ogurlanmagynyň syrlary.

Emma meniň pikirimçe iň ähmiýetli sahypalar: Pompeo we Tramp hökümetiniň Saud Arabystany bilen güýçli gatnaşygyň işjeňligine we derwaýyslygyna degişli pelsepesinden we Tramp hökümetiniň bu gatnaşyga bolan ilgezikliginiň, obamaçy çepçi akymlyry we elbetde olar bilen ýaranlyk edýän syýasy yslamçy gatlaklary nähili bogsuş hakdaky gürrüňler.



Pompeo ýatlamasynda Saud Arabystan patyşalygy bilen diplomatiki gatnaşygynyň amerikan metbugatyny ynjalyksyzlandyrýandygyna yşarat edip, patyşalyk bilen gatnaşygyň güýçli formada arkasynda durupdy.

Tejribeli amerikan syýasatçysy Saud Arabystanynyň mirasdüşer şazadasy Muhammet bin Selmanyň-da «döwrüniň belli liderlerinden bolup, dünýä arenasynda hakykatdanam taryhy şahsyýetdigini subut edip biljek derejede» reformistdigini nygtapdyr.

Pompeo kitabynda 2018-nji ýylyň oktýabrynda Riýadda geçiren duşuşygyndan söz açanda: «Metbugaty gassaphanadaky wegetariandan has beter dälireden zat – biziň Saud Arabystany bilen bolan gatnaşygymyzdyr» diýip, kinaýaly söz oklaýar.

Obamaçy amerikan mediýasy we onuň amerikan diasporasyndaky ihwan «hojalaryny» öz içine alýan «Osmanyň köýnegi» meselesi şindizem «Jemal Kaşykçy jenaýaty» meselesidir. Pompeo bu jenaýaty «ylalaşyp bolmajak gabahat jenaýat» hasap etmek bilen birlikde, Kaşykçyny «ýöne bir žurnalist» hasap etmeýär we ony «Saud Bob Wudwordyna» öwren mediýany tankyt edýär.

Onuň pikiriçe Kaşykçy oýnan syýasy jedelinde utulan syýasy «aktiwistdi». Açyk aýdanda, garlawaçlaryň eldegrilmesiz we mukaddes mediatik syýasat sygyryna döndermek islän meselesini

ele alyşdaky çynlakaýlygyň şular ýaly derejesi heniz görnüp-eşdilmedik zat.

Bu sözler bir mahallar amerikan kontrrazwedkasyna başlyklyk eden, yzyndan Jemalyň ölüsini-dirisini peýdalanan akymyň möwç uran döwründe daşary işler ministri bolan adamyň galamyndan çykandygy üçinem möhüm ähmiýeti bar.

Sözüniň soňunda Maýk Pompeo nutugyny ýeterlik we gysgaça jemläp, şeýle diýýär:

«ABŞ bilen Saud Arabystanynyň arasyndaky howpsuzlyk iň soňky derejede derwaýysdyr».

Hawa, mundan öňem şeýledi, mundan soňam şeýle bor.

Mişari ZEÝDI.

Saud Arabystanly žurnalist.

Şenbe, 28.01.2023 ý. Publisistika